

निबंधक भागीदारी संस्था कार्यालयातील गट-ब (अराजपत्रित), गट-क आणि गट-ड कर्मचारी यांच्या वयाच्या ५०/५५ व्या वर्षापलीकडे / अर्हताकारी सेवेच्या ३० वर्षानंतर सेवा पुनर्विलोकन करण्याकरिता 'पुनर्विलोकन समिती' तसेच 'अभिवेदन समिती' गठित करण्याबाबत.

महाराष्ट्र शासन

विधि व न्याय विभाग

शासन निर्णय क्रमांक : आयपीए २१२३/प्र.क्र.१३३/का.१

हुतात्मा राजगुरु चौक, मादाम कामा मार्ग,

मंत्रालय, मुंबई - ४०० ०३२,

दिनांक : ०४ नोव्हेंबर, २०२५

पहा :- १) सामान्य प्रशासन विभाग, शासन निर्णय क्र : एलपीएल-२०१७/प्र.क्र.२१/का.१५,

दि.१०.०६.२०१९

२) विधि व न्याय विभाग शासन निर्णय, समक्रमांक, दि.१३.१०.२०२३

३) विधि व न्याय विभाग शासन निर्णय, समक्रमांक, दि.१८.१२.२०२३

प्रस्तावना :-

सामान्य प्रशासन विभागाच्या, संदर्भ क्र.१ च्या शासन निर्णयान्वये महाराष्ट्र नागरी सेवा (निवृत्तीवेतन) नियम, १९८२ च्या नियम १०(४) व नियम ६५ अनुसार सार्वजनिक हितास्तव अकार्यक्षम व संशयास्पद सचोटीच्या अधिकारी / कर्मचाऱ्यांना, वयाच्या ५०/५५ व्या वर्षी अथवा ३० वर्षे अर्हताकारी सेवा यापैकी जे अगोदर घडेल त्यावेळी, त्यांचे सेवा पुनर्विलोकन करून मुदतपूर्व सेवानिवृत्त करण्याबाबत एकत्रित कार्यपद्धती विहित करण्यात आली आहे.

सदर शासन निर्णयातील सूचनांनुसार, संदर्भ क्र. २ येथील शासन निर्णयान्वये, या विभागाच्या अधिनस्त निबंधक भागीदारी संस्था, महाराष्ट्र राज्य या कार्यालयातील गट-ब (अराजपत्रित), गट-क आणि गट-ड कर्मचारी यांच्या वयाच्या ५०/५५ व्या वर्षापलीकडे/अर्हताकारी सेवेच्या ३० वर्षानंतर सेवा पुनर्विलोकन करण्याकरिता 'पुनर्विलोकन समिती' गठित करण्यात आली आहे. तसेच, संदर्भ क्र. २ येथील शासन निर्णयान्वये, सेवा पुनर्विलोकनानंतर मुदतपूर्व सेवानिवृत्तीच्या निर्णयाविरुद्ध शासकीय कर्मचा-याने केलेल्या अभिवेदनावर विचार करण्याकरिता 'अभिवेदन समिती' गठित करण्यात आलेली आहे.

सदर समित्यांच्या रचनेमध्ये बदल करून, उक्त समित्या पुनर्गठित करण्याची बाब शासनाच्या विचाराधीन होती.

शासन निर्णय :-

संदर्भ क्र. २ व ३ येथील शासन निर्णय अधिक्रमित करून, याद्वारे, निबंधक भागीदारी संस्था, महाराष्ट्र राज्य यांच्या कार्यालयातील गट-ब (अराजपत्रित), गट-क व गट-ड संवर्गातील अधिकारी/कर्मचारी यांच्या वयाच्या ५०/५५ व्या वर्षापलीकडे/अर्हताकारी सेवेच्या ३० वर्षानंतर त्यांचे सेवा पुनर्विलोकनाबाबतची कार्यवाही करण्याकरिता खालीलप्रमाणे पुनर्विलोकन समिती व अभिवेदन समिती गठित करण्यात येत आहे:

(अ) निबंधक भागीदारी संस्था, महाराष्ट्र राज्य यांच्या कार्यालयातील गट-ब (अराजपत्रित), गट-क व गट-ड संवर्गातील अधिकारी/कर्मचारी यांच्या वयाच्या ५०/५५ व्या वर्षापलिकडे/अर्हताकरी सेवेच्या ३० वर्षानंतर त्यांचे सेवा पुनर्विलोकन समुचित अधिका-यास शिफारस करण्याकरिता पुनर्विलोकन समिती

अ.क्र.	अधिका-याचे पदनाम	पद
१	उप निबंधक भागीदारी संस्था, मुंबई	अध्यक्ष
२	अवर सचिव / उप सचिव (कार्यासन- १), विधि व न्याय विभाग	सदस्य
३	सहायक धर्मादाय आयुक्त-१, महाराष्ट्र राज्य, मुंबई (मुख्यालय)	सदस्य
४	अधीक्षक / सहायक निबंधक भागीदारी संस्था, मुंबई	सदस्य सचिव

(ब) सेवा पुनर्विलोकनानंतर मुदतपूर्व सेवानिवृत्तीच्या निर्णयाविरुद्धच्या शासकीय कर्मचा-याने केलेल्या अभिवेदनावर विचार करून समुचित अधिका-यास शिफारस करण्याकरिता अभिवेदन समिती

अ.क्र.	अधिका-याचे पदनाम	पद
१	निबंधक भागीदारी संस्था, महाराष्ट्र राज्य, मुंबई	अध्यक्ष
२	धर्मादाय उप आयुक्त, महाराष्ट्र राज्य, मुंबई (मुख्यालय)	सदस्य
३	उप निबंधक भागीदारी संस्था, मैत्री कक्ष, मुंबई	सदस्य सचिव

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५११०४१५५५३७६९१२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मनिषा अ. कदम)
सहायक सॉलिसिटर-नि-उप सचिव,
महाराष्ट्र शासन

प्रति,

१. मा. मुख्यमंत्री यांचे सचिव, मंत्रालय, मुंबई
२. मा. राज्यमंत्री (विधि व न्याय) यांचे खाजगी सचिव, मंत्रालय, मुंबई
३. मा. निबंधक भागीदारी संस्था, महाराष्ट्र राज्य, मुंबई
४. उप निबंधक भागीदारी संस्था, मुंबई / पुणे / नागपूर / छत्रपती संभाजीनगर / मैत्री कक्ष
५. मा. धर्मादाय आयुक्त (महाराष्ट्र राज्य), मुंबई
६. धर्मादाय उप आयुक्त, महाराष्ट्र राज्य, मुंबई (धर्मादाय आयुक्त, महाराष्ट्र राज्य यांचेमार्फत)
७. सहायक धर्मादाय आयुक्त-१, महाराष्ट्र राज्य, मुंबई (धर्मादाय आयुक्त, महाराष्ट्र राज्य यांचेमार्फत)
८. सामान्य प्रशासन विभाग [लोकआ(कार्या-१५)], मंत्रालय, मुंबई
९. निवड नस्ती (कार्यासन-१)